

## BIEX IKOLLNA MILIED BIS-SENS!

Ejjew nagħrfu li:

*Beda fil-qalb ta' Alla.  
Imma jkun shih  
biss meta jilhaq  
il-qalb tal-bniedem.*

*Huwa l-Ħniena  
li rċevejna fil-Passat.  
Huwa l-Kuraġġ  
tal-Preżent.  
Huwa t-Tama  
għall-Futur.*

*Aktar milli  
nfakkruh  
u nosservawh,  
Alla jistedinna  
nghixuh.*

*Ma nistgħux  
ingawdu l-Milied  
ta' veru sakemm  
ma ndurux lejn  
Alla l-Missier  
u ngħidulu  
li rċevejna  
r-rigal tiegħu.*

*Huwa ż-żmien  
fejn inqabbdu  
n-nar tal-ospitalità  
fid-djar,  
u  
l-fjamma  
tal-karità  
fil-qalb.*

GOD  
ROCK  
SAVIOR  
MESSIAH  
IMMANUEL  
HOLY • CHILD  
MIGHTY • GOD  
LORD • OF • ALL  
LAMB • OF • GOD  
CHRIST • OF • GOD  
KING • OF • KINGS  
THE • WORD • OF • GOD  
ALPHA • AND • OMEGA  
PRINCE • OF • PEACE  
LIGHT • OF • THE • WORLD  
HEAD • OF • THE • CHURCH  
SON • OF • THE • HIGHEST  
EVERLASTING • FATHER  
RESURRECTION • AND • LIFE  
JESUS

MERRY CHRISTMAS

## PARROĊĊA TA' HAL SAFI KONVERŻJONI TA' SAN PAWL

Tel: 21 649 223



*Messaġġ tal-Kappillan*

### MARANATHA: EJJA MULEJ ĠESÙ

Ġieli smajtu bil-kelma 'Maranatha'? Le, din mhijiex kelma li ġiet invintata issa, u lanqas hi xi kelma ta' xi kultura Afrikana, Latin Amerikana jew tal-Lvant imbiegħed. Izda din il-kelma propjament hija bl-Aramajk, bil-lingwa li Ġesù stess kien jitkellem. Biss kienet tintuża fil-Grieg, tant li l-Ktieb tal-Apokalissi nistgħu ngħidu li jspiċċa biha u tesprimi l-invokazzjoni: *Ejja Mulej Ġesù* (Apok. 22:20). U mhemmx ahjar minn dan ix-xahar biex inhallu din il-kelma-invokazzjoni tkun l-ispunt għar-riflessjoni, kif ukoll it-talba prinċipali tagħna.

#### **L-Avvent**

**- Nistennew billi nishru bit-Tama**  
Minkejja li aktar ma jmur ix-xahar ta' Diċembru aktar qed isir sinonimu mal-Milied f'dak li hu xiri, rigali, ikliet, safar, għbir, divertiment, eċċ. ejjew nirrealizzaw li bhala nsara, aħna għandna s-sejha aktar qawwiya x'ngħixu matul dan iż-żmien tal-Avvent: li nistennew lill-Mulej Ġesù sa' ma' jiġi bid-dieher fil-glorja u l-kobor tiegħu. Hekk kif jiktbilna San Bernard, f'din il-miġja "*l-bnedmin kollha jaraw is-salvazzjoni ta' Alla tagħna, u għad iħarsu lejn min nifdu.*" Hija miġja pjuttost misterjuża li mhux biss tistedinna nistennewha, imma li, kif Ġesù stess iwissina, jehtieg li nishru u

nkunu lesti għaliha, għax qatt ma nistgħu nobsru s-siegha li fiha jiġi Bin il-bniedem. Nistgħu nistennew l-hin jgħaddi magħluqin biss fil-hsibijiet u t-thewdin li flok jgħinuna ngħixu, aktar igerfxuna, ihawduna u jfarrkuna. Imma l-Avvent m'għandux ikun din l-istennija li tinnervjana. L-Avvent għandu jkun stennija attiva, u għalhekk sahra - hidma kontinwa - fejn fir-riskji li nieħdu jinkixfu l-karatteristiċi kemm sbieħ u kemm koroh tagħna, u b'xewqa mhegga u tama shiha nhallu lil Alla jhobbna bla riservi biex iġeddidilna hajjitna kompletament. L-imħabba vera hija hajja, tagħti l-hajja, twessa' l-limiti tagħna, titrasformana, issalvana. Mhux ta' b'xejn li għalhekk għandna nitolbu bil-qalb: "*Ejja Mulej Ġesù.*"

#### **Il-Milied**

**- Niftakru u niċcelebraw billi f'Ġesù nitgħallmu nitwiieldu bhala Wlied Alla**  
Izda waqt li nistennew u nishru, ejjew niftakru u niċcelebraw bis-shih l-ewwel miġja tiegħu, meta ġie fil-gisem bhala bniedem dgħajjef:



“fl-ewwel miġja deher fid-dinja u għex mal-bnedmin, meta l-bnedmin rawh u bagħduh, kif jgħidilna huuwa stess.” Izda għalkemm hafna drabi nitkellmu mill-imhabba ta’ Alla bhala mhabba perfetta, ejjew nintebhu li din l-imhabba tant fragli taf tiskomodana sewwa wkoll. Minkejja li ma naraw l-ebda impożizzjoni fuqna li jgħieghelna noqgħodu għalih bil-fors, Kristu, bhala wiehed li għandu s-setgħa, jixhet harstu fuqna u bil-hlewwa ta’ imhabbtu jmissilna hajjitna: mis-sebgha mhux biss jiehu l-id, imma jiehu l-persuna kollha kemm hi. Tassew nistgħu naraw fih l-Imhabba profonda li fl-istess waqt iddewwaqna d-Divin. Għalhekk il-Milied mhuwiew li nistennew it-twelid ta’ Bambin helu iehor għax dak gara darba u għal dejjem madwar elfejn sena ilu, meta hu twieled u sar bniedem bħalna. Imma żmien il-Milied huwa wkoll dwar li nitolbu: “Ejja Mulej Ġesù” halli jghinna nitwiellu bħalu, bhala wlied Alla: li ngħaddu mill-ugiegh tat-tqala u l-hlas - billi nhallu warajna il-bniedem il-qadim - u nsiru holqien ġdid fl-Imhabba: wlied Alla tassew.

**Il-Kelma u l-Ewkaristija - It-triq tal-mistrieħ u l-faraġ li twassal mill-ewwel għat-tieni miġja**  
San Bernard ma jieqafx fuq żewġ miġjiet ta’ Sidna Ġesù, imma jghinna nirriflettu wkoll fuq it-tielet miġja ta’ Kristu, u jgħidilna li waqt li l-ewwel żewġ miġjiet huma bid-dieher, din “li hija bejn it-tnejn l-oħra, issir fil-moħbi: fiha jiġi bl-ispirtu u l-qawwa tiegħu, u permezz tagħha l-magħżulin biss jarawh fihom infushom,

u jaqilgħu s-salvazzjoni ta’ ruħhom.” U bil-kitba tiegħu dan il-qaddis, ikompli jurina li kien Ġesù stess li tkellem dwar din il-miġja: “Jekk xi hadd ihobbni, iħares kelmti, u Missieri jhobbu, u aħna niġu u ngħammru għandu” (Ġw. 14:24).

Dan il-harsien tal-kelma jsehh fil-qalb, “għax kif qal il-Profeta: ‘F’qalbi għożżejt kelmtek, biex ma nidnibx kontrik.’ Hekk għandek tħarisha l-kelma ta’ Alla. ... Ilqagħha mela fil-qiegh ta’ ruħek; uriha fil-ġibdiet u l-imġieba tiegħek. Kul it-tajeb, u ruħek titpaxxa b’ikel bnin. Tinsieħ tiekol il-hobż tiegħek, biex qalbek ma tinxiflikx, halli jkollok ruħek mimlija b’ikel li jsemmen. Jekk il-kelma ta’ Alla tħarisha b’dan il-mod, hi wkoll tħares lilek. Għax għandek jiġi l-Iben mal-Missier, jiġi il-Profeta l-kbir, dak li jġedded lil Ġerusalem, u hu jġeddidlek kollox.”

Jalla għalhekk, waqt li tul dan ix-xahar intennu: “Ejja Mulej Ġesù” u niftakru fil-veritajiet ta’ dawn it-tlett miġjiet, bħal Sidtna Marija inkomplu nixxenqu għal Kristu u bħalhom naslu li nkomplu ninghataw b’rigal ta’ mhabba u faraġ lil tant persuni li niltaqghu magħhom!

**Dun David Farrugia - Kappillan**



Il-Hadd 1 ta’ Diċembru

**L-Ewwel Hadd tal-Avvent**

Fid-9:00am - Quddiesa li fiha jsir it-Tberik tal-Girlanda li ser tghinna biex nippreparaw ruhna għall-Miġja ta’ Ġesù.

Il-Ġimgha 6 ta’ Diċembru

**L-Ewwel Ġimgha tax-xahar**

Filgħodu - Tqarbin tal-Morda fi djarhom  
Fis-6:30pm - Quddiesa u fis-7:00pm - Adorazzjoni

Il-Hadd 8 ta’ Diċembru

**It-Tieni Hadd tal-Avvent**

It-Tnejn 9 ta’ Diċembru

**Solennità trasferita tal-Immakolata Kuncizzjoni**

Il-Hadd 15 ta’ Diċembru

**It-Tielet Hadd tal-Avvent - Tibda n-Novena tal-Milied**

Matul in-Novena, r-Rużarju jibda fis-6:00pm u wara jkollna hsieb tan-novena u l-Barka Sagramentali.  
F’dawn il-jiem inqieghdu xi qfief biex fihom niġbru affarijiet għal persuni fil-bżonn u istituti.

Is-Sibt 21 ta’ Diċembru

Fil-5:00pm - Qrar bi preparazzjoni għall-Milied.

Il-Hadd 22 ta’ Diċembru

**Ir-Raba’ Hadd tal-Avvent**

Fid-9:00am - Il-Quddiesa tkun bit-tberik tal-Bambini.  
Inheggu lit-tfal kollha biex jiġu għal din il-quddiesa u jiġibu xi Bambin magħhom.

It-Tlieta 24 ta’ Diċembru

**Lejliet il-Milied**

Fil-5:00pm - Qrar  
Fis-6:00pm - Tibda il-Purċissjoni tradizzjonali tal-Bambin organizzata mill-membri tal-MUSEUM.  
Fis-6:30pm - Quddiesa tal-Vgili tal-Milied.  
Fil-11:00pm - Pageant, u Kant tal-Milied.  
Fil-11:45pm - Purċissjoni bix-xbieha ta’ **Ġesù Bambin** li titqieghed fuq l-altar għall-qima tagħna, u Priedka tat-Tifel.



L-Erbgħa 25 ta’ Diċembru

**Solennità tat-Twelid ta’ Sidna Ġesù Kristu**

F’12:00am - Quddiesa Solenni tal-Lejl tal-Milied  
Filgħodu l-quddies ikun:- Fis-6:45am, fid-9:00am, u fl-10:30am  
Filgħaxija l-quddies ikun:- Fil-5:30pm

Il-Hadd 29 ta’ Diċembru

**Festa tas-Sagra Familja**

Filgħodu l-quddies ikun:- Fis-6:45am, u fid-9:00am  
Filgħaxija l-quddies ikun:- Fil-5:30pm

It-Tlieta 31 ta’ Diċembru

**L-Ahhar tas-Sena**

Fis-6:00pm - Rużarju  
Fis-6:30pm - Quddiesa bis-sehem tal-Kor ‘Sine Macula’ li fiha jitkanta l-innu ta’ radd il-hajr lil Alla, it-Te Deum, fl-għeluq ta’ din is-sena ċivili, 2019, u tintemm bil-barka Sagramentali.  
Il-Ġabra tkun għad-Dar tal-Providenza.



**Twieldu mill-ġdid bil-Magħmudija**  
Zach Micallef

--- O ---

**Dahlu fil-Hajja ta’ Dejjem**

Michelina Zammit  
Nicolina Scerri  
Veneranda Cutajar



**Nitolbu għalihom!**

